

අධ්‍යාපන, උසස් අධ්‍යාපන හා වෘත්තීය අධ්‍යාපන අමාත්‍යාංශය

கல்வி உயர் கல்வி மற்றும் தொழிற் கல்வி அமைச்சு

Ministry of Education, Higher Education and Vocational Education

21 S I, II

අධ්‍යයන පොදු සහතික පත්‍ර (සාමාන්‍ය පෙළ) විභාගය 2025 (2026)
 கல்விப் பொதுத் தராதரப் பத்திர (சாதாரண தர)ப் பரீட்சை, 2025 (2026)
 General Certificate of Education (Ord.Level) Examination, 2025 (2026)

සිංහල භාෂාව හා සාහිත්‍යය I, II
 சிங்களமொழியும் இலக்கியமும் I, II
 Sinhala Language and Literature I, II

පැය තුනයි
 மூன்று மணித்தியாலம்
 Three hours

අමතර කියවීමේ කාලය - මිනිත්තු 10යි
 மேலதிக வாசிப்பு நேரம் - 10 நிமிடங்கள்
 Additional Reading Time-10 minutes

අමතර කියවීමේ කාලය ප්‍රශ්න පත්‍රය කියවා තෝරා ගැනීමටත් පිළිතුරු ලිවීමේ දී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදා ගන්න

සිංහල භාෂාව හා සාහිත්‍යය I

උපදෙස්:

- (i) සියලු ම ප්‍රශ්නවලට උත්තර සපයන්න. මෙම ප්‍රශ්න පත්‍රය සඳහා ලකුණු 40ක් ලැබේ.
- (ii) අංක 1 සිට 4 තෙක් ප්‍රශ්නවල, දී ඇති (1), (2), (3), (4) උත්තරවලින් නිවැරදි හෝ වඩාත් ගැලපෙන හෝ උත්තරය තෝරන්න.
- (iii) ඔබට සැපයෙන උත්තර පත්‍රයේ එක් එක් ප්‍රශ්නය සඳහා දී ඇති කව අතුරෙන්, ඔබ තෝරා ගත් උත්තරයෙහි අංකයට සැසඳෙන කවය තුළ (X) ලකුණ යොදන්න.
- (iv) එම උත්තර පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා ද පිළිපදින්න.

- අංක 1 සිට 3 තෙක් ප්‍රශ්නවල එක් එක් වාක්‍යයෙහි තද කළ අකුරෙන් මුද්‍රිත කොටසේ අර්ථයට වඩාත් සමීප අර්ථය දෙන උත්තරය තෝරන්න.

1. කවින් බතල කොළ සිටුවන්නෝ ගැමි සමාජයේ මෙන් ම නාගරික සමාජයේ ද වරල නොවෙති.

- (1) කතා කිරීමට රුචියක් දක්වන්නෝ
- (2) බතල වගා කිරීමෙහි උනන්දු වන්නෝ
- (3) සුදුසු පරිදි වගා නොකරන්නෝ
- (4) කතාවට පමණක් සීමා වන්නෝ

2. තම නිර්දේශ ක්‍රියාත්මක නොකළ නිලධාරීන්ට කෝප් කම්ටුවේ සභාපතිවරයා දෙහි කැපුවේ ය.

- (1) අවවාදාත්මක ව කථා කළේ ය.
- (2) තදබල ලෙස දොස් පැවරුවේ ය.
- (3) දීර්ඝ ලෙස කරුණු දැක්වී ය.
- (4) බොහෝ සේ නිග්‍රහ කළේ ය.

3. ජනතා ප්‍රශ්න හමුවේ කරබා ගෙන සිටීම උගත්කමේ ලක්ෂණයක් නොවේ.

- (1) නිහඬ ව සිටීම
- (2) බියපත් ව සිටීම
- (3) නොසෙල්වී සිටීම
- (4) ඉවත බලා ගැනීම

- අංක 4 සිට 6 තෙක් ප්‍රශ්නවල හිස්තැන්වලට වඩාත් සුදුසු පදය තෝරන්න.

4. මැතිවරණ සඳහා ඉදිරිපත් වන්නෝ තම තමන්ගේ නංවා ගැනීම පිණිස බොහෝ මුදල් වැය කරති.

- (1) අහිරුප
- (2) ඡායාරූප
- (3) ප්‍රතිරූප
- (4) ස්වරූප

5. ආනන්ද මෙමත්‍රෙය මාහිමියෝ වියත් බවින් ද ගුණයෙන් ද යුත් යතිවරයෙකි.

- (1) උචසර
- (2) හරසර
- (3) විපිළිසර
- (4) පැණසර

6. රැකියා තරුණ තරුණියන් නව ව්‍යවසායකයන් බවට පත් කිරීම රජයේ අරමුණ වෙයි.

- (1) වියුක්ත
- (2) නියුක්ත
- (3) ප්‍රයුක්ත
- (4) සංයුක්ත

7. සෑම පදයක ම අක්ෂර වින්‍යාසය නිවැරදි ව යෙදී ඇති පද ඡේදය තෝරන්න.

- (1) ප්‍රතිබිම්භය, අල්පේච්ඡ, දොනාන්චිත, කථිකාවත
- (2) සංක්ෂිප්ත, දෘෂ්ටිගෝචර, නිත්‍යනුකූල, ප්‍රාසංගික
- (3) අවස්ථාවෝචිත, සමස්ථ, සංශ්ඨාව, චේතනාය
- (4) ව්‍යංගාර්ථ, විකෘති, ස්වාභාවික, අධ්‍යානන

8. පිළි සහිත අකුරු පමණක් යෙදුණු වචන සහිත පද ඡේදය තෝරන්න.

- (1) සුවිසි, ආකෘති, ජේරාදේණි, ගොඩනැගිලි
- (2) නිර්මාතෘ, පිහිටුවාලූ, ප්‍රස්තීකා, ඇඳුතු
- (3) විලාසිතී, කෘතීහු, පුරෝගාමී, කොලීපී
- (4) ඉදිකිරීම්, මැලේසියා, ඇතුළු, යුහුසුලු

9. ‘සරිගම’ යන පදයෙහි අන්තර්ගත අක්ෂර වර්ග පිළිවෙළින් දැක්වෙන වරණය වන්නේ,

- (1) ඕෂ්ඨජ, මූර්ධජ, දන්තජ, කණ්ඨජ
- (2) මූර්ධජ, දන්තජ, ඕෂ්ඨජ, කණ්ඨජ
- (3) කණ්ඨජ, ඕෂ්ඨජ, මූර්ධජ, දන්තජ
- (4) දන්තජ, මූර්ධජ, කණ්ඨජ, ඕෂ්ඨජ

10. අකාරාදි පිළිවෙළ නිවැරදි ව දැක්වෙන පද ඡේදය තෝරන්න.

- (1) තැන්නෙකුඹුර, බඩල්කුඹුර, බරවාකුඹුර, වලකුඹුර
- (2) ආසියාව, රුසියාව, සිරියාව, ඉන්දියාව
- (3) කුමාරකන්ද, මොරගහකන්ද, මාලිගාකන්ද, සූරියකන්ද
- (4) පූජාවලිය, නාමාවලිය, පද්‍යාවලිය, වර්ණාවලිය

11. ගෞරවාර්ථ අනුක්‍රමිත පද පමණක් යෙදී ඇති වරණය තෝරන්න.

- (1) මෑණියන්, උගතුන්, උත්සාහවන්තයන්, දුවණියන්
- (2) ඉදිබූවන්, කුමාරතුංගයන්, කුමාරිකාවන්, සතුරන්
- (3) සරව්වන්දයන්, නාභිමියන්, මලලසේකරයන්, පුත්‍රණුවන්
- (4) ගොවියන්, අශ්වයන්, කිවිදියන්, කතුවරුන්

12. දී ඇති වාක්‍යයෙහි තද කළු අකුරෙන් මුද්‍රිත වචනයෙහි විභක්තිය ඇතුළත් වරණය තෝරන්න. ගම්වැසියන් විසින් මාර්ගය ප්‍රතිසංස්කරණය කෙරිණ.

- (1) කර්ම විභක්තිය
- (2) ප්‍රථමා විභක්තිය
- (3) කර්තෘ විභක්තිය
- (4) කරණ විභක්තිය

13. ‘සුගඳ’ යන්න අයත් වනුයේ,

- (1) අව්‍යය සමාසයට ය.
- (2) විභක්ති සමාසයට ය.
- (3) විශේෂණ සමාසයට ය.
- (4) අන්‍යාර්ථ සමාසයට ය.

14. විද්‍යාලයීය යන පදය සෑදුණු ප්‍රකෘතිය හා ප්‍රත්‍යය වනුයේ

- (1) විද්‍යාල + යීය
- (2) විද්‍යාල + රීය
- (3) විද්‍යාලයය + රීය
- (4) විද්‍යාලය + රීය

15. මුලින් දැක්වෙන ව්‍යාකරණ අංගයට අයත් නොවන පදයක් සහිත වරණය තෝරන්න.

- (1) තද්ධිත නාම - සිහිති, දේශිය, ගැමි, බලවත්
- (2) කෘදන්ත නාම - රකිත, වැටුණු, කැපිලි, නැටීම්
- (3) සමුහාර්ථ නාම - රංචු, වලස්, පිරිස්, කැල
- (4) ගුණ නාම - රතු, දක්ෂ, මහලු, උස

16. කඩිනමින් ගෙමිදුලට ආ දැරිය දුවමින්, නට නටා උඩ පනිමින් සතුට පළ කළා ය. මෙහි මිශ්‍ර ක්‍රියාවක් නොවන වරණය තෝරන්න.

- (1) පනිමින් (2) කඩිනමින්
- (3) නට නටා (4) දුවමින්

• අංක 17 – 19 තෙක් ප්‍රශ්නවල තද කළු අකුරෙන් මුද්‍රිත කොටසේ අර්ථය නිවැරදි ව දැක්වෙන වරණය තෝරන්න.

17. සැකකරු කළ පාපෝච්චාරණය ඔස්සේ බරපතල අපරාධ ගණනාවක තොරතුරු හෙළිදරවු විය.

- (1) වැරදි පිළිබඳ ප්‍රකාශය (2) පව ගැන පසුතැවිලි වීම
- (3) වැරදි යළි පැවසීම (4) වැරදි නොකරන බවට වූ එකඟතාව

18. අපට වැසිකිළියක් කෙටිකතාවේ බිහත්සා රසය දනවන සිදුවීම් හා අවස්ථා ද දක්නා ලැබේ.

- (1) භාසා (2) වීර
- (3) පිළිකුල් (4) අද්භූත

19. ‘අපදාන සෝභිතී පඤ්ඤා’ යන ආදර්ශ පාඨයෙහි එන අපදාන යන්නෙහි අර්ථය වන්නේ,

- (1) පුද්ගලයා ය (2) කථාව ය
- (3) පරිත්‍යාගය ය (4) චරිතය ය

20. දී ඇති වචන ගොනු අතුරෙන් අන්‍යෝන්‍ය වශයෙන් සමීප කාර්යයන් සමග බැඳී නොපවත්නා පද පේළිය ඇතුළත් වරණය තෝරන්න.

- (1) කිණිහිර, දඬුඅඬුව, මයිනහම, මිටිය
- (2) සිලෝ, ගී, සිවුපද, නාට්‍ය
- (3) සුළඟ, වැස්ස, අව්ව, පින්ත
- (4) වර්ෂාමානය, අතිලමානය, උෂ්ණත්වමානය, ආර්ද්‍රතාමානය

21. එක් එක් පද පේළියේ දක්වා ඇති පදවලට සමානාර්ථ යෙදුම් පමණක් ඇතුළත් වරණය තෝරන්න.

(1)	සොඬු - කම්මුල්	නරමුල් - පැසුණු කෙස්	රොස් - කෝප	විළි - ලජ්ජාව
(2)	කුලුණින් - කරුණාවෙන්	සබවස - සත්‍ය වචන	සවි - සියලු	අනුන - අඬු
(3)	නෙලුම්- පියුම්	ශක්ති - සවි	ප්‍රගල්භ - දක්ෂ	කුටිල - අවංක
(4)	පියය - පුටුව	අඩවි - වනය	වක්ත්‍ර - සිරුර	සත්‍ය - සස්

22. මුලින් දී ඇති පදයට සමානාර්ථයක් නොදෙන පදයක් ඇතුළත් වරණය තෝරන්න.

- (1) පොළොව - පෘථිවිය, ධරණ, දෙරණ, මිහි
- (2) ගස - රුක, වෘක්ෂය, පාදප, තුර
- (3) ස්ත්‍රිය - මාගම, කාන්තාව, ලිය, කත
- (4) ආකාශය - අභස, ගගන, ගුවන, නුබමිණ

23. විරුද්ධාර්ථවත් පද යුගලයක් ඇතුළත් නොවන වරණය තෝරන්න.

- (1) අනිවාර්ය - වෛකල්පික
- (2) ස්වාභාවික - කෘත්‍රීම
- (3) ආකූල - නිරාකූල
- (4) සුවච - දුර්චුච

24. වැරදි අදහස දෙන ප්‍රකාශය තෝරන්න.

- (1) ඌෂ්මාක්ෂර 'සෝෂ' නමින් ද හඳුන්වනු ලැබේ.
- (2) 'දසබල' යනු විශේෂණ සමාස නාමයකි.
- (3) 'කියග මගිය එනු කොහි සිට' මෙහි 'කියග' යනු විධි ක්‍රියා පදයකි.
- (4) 'සෞන්දර්ය' යනු තද්ධිත නාමයකි.

25. පහත දැක්වෙන වාක්‍ය අතුරෙන් මනා පද ගැලපීමෙන් යුක්ත අර්ථාන්විත වාක්‍යය තෝරන්න.

- (1) ලාංකිකයන්ගේ ගෞරවයට ලක් වන සමනොළ ගිරි සිරස සඳහා ය.
- (2) අභිමානයෙන් යුතු ව මේ මවුබිම පරම අනාගත දැයට අපගේ රැක දීම යුතුකමකි.
- (3) යහපත් දෙමාපියන්ට සැලකීම තම දරුවන්ගේ උත්තරීතර ගුණාංගයකි.
- (4) හේ මේ තත්ත්වයන් වටහා ගනිමින් ශ්‍රී ලංකාවට ගැලපෙන ඖෂධ ප්‍රතිපත්තියක් සැලසුම් කළේ ය.

• අංක 26 – 27 ප්‍රශ්න යටතේ දක්වා ඇති අදහසට වඩාත් ම ගැලපෙන ප්‍රස්තාව පිරුළ ඇතුළත් වරණය තෝරන්න.

26. කරදරයකින් ඊට වැඩි කරදරයකට පත් වීම

- (1) ගහෙන් වැටුණු මිනිහට ගොනා ඇන්නා වගේ
- (2) වදින්න ගිය දේවාලේ ඉහේ කඩා වැටුණා වගේ
- (3) කබලෙන් ලීපට වැටුණා වගේ
- (4) ගිරියට අහුවුණු පුවක් ගෙඩිය වගේ

27. ආරක්ෂා කළ යුතු දෙයක් අනාරක්ෂිත තත්ත්වයකට පත් කිරීම

- (1) නරියට කුකුල් කොටුව බාර දුන්නා වගේ
- (2) කටුස්සාගේ කරේ රත්තරන් බැන්දා වගේ
- (3) උණහපුළුවාට උගේ පැටියා මැණිකක්ලූ
- (4) අස්සයා පැන ගිය පසු ඉස්තලෙ වැහුව වගේ

28. ස්වර සන්ධිය හා පූර්වස්වර ලෝප සන්ධියට අදාළ නිදසුන් පිළිවෙළින් දැක්වෙන වරණය තෝරන්න.

- (1) වමත, පිළිතුරු
- (2) දකුණත, එකිනෙක
- (3) සුරත, මැදැහිල්ල
- (4) ඔවුනොවුන්, ගමනාගමන

• අංක 29, 30 යටතේ දක්වා ඇති එක් එක් ප්‍රශ්නවල ව්‍යාකරණානුකූල ව නිවැරදි වාක්‍යය තෝරන්න.

29. (1) දෙමාපියෝ දරුවෝ සමග වාරිකාවට එක් වූහ.
(2) මා පාඩම් කරති'යි මිතුරෝ සිතති.
(3) මිනිස්සු අවංක නොවන්නේ ඇයි?
(4) අශෝක රජතුමා දැහැමි පාලකයෙකු ලූ.

30. (1) අපේක්ෂකයෝ විභාගයට සුදානම් වී ඇත.
(2) හෙතෙම රෝගීහු සමග පිළිසඳරෙහි යෙදුණේ ය.
(3) අපි යහපත් මිනිසුන් සේ හැසිරෙමු.
(4) දරුවා හෙවත් දැරිය නිතර පොතපත කියවයි.

31. * අම්මා අප වෙහෙසෙන්නී ය.
 * හික්මුන් වහන්සේලා මහා ආනයක් පිළියෙල කෙරිණි.
 * දැඩි නියඟය වගා බිම් පාළු විය.
 * පරිසරය පණ රැක ගනිමු.

ඉහත වාක්‍යවල හිස්තැන් පිරවීම සඳහා වඩාත් යෝග්‍ය නිපාත පද අනුපිළිවෙළ කුමක් ද?

- (1) උදෙසා, නිසා, මෙන්, වෙනුවෙන්
- (2) වෙනුවෙන්, උදෙසා, නිසා, මෙන්
- (3) නිසා, වෙනුවෙන්, උදෙසා, මෙන්
- (4) මෙන්, උදෙසා, වෙනුවෙන්, මෙන්

32. පහත දැක්වෙන වාක්‍ය ලේඛන ව්‍යවහාරයට හැරවූ විට වඩාත් නිවැරදි වන්නේ කුමක් ද?
 “අහල පහළ ගෙවල්වල කවුරුවත් එහෙම දෙන සිරිතක් නෑ”

- (1) අසල්වැසි නිවෙස්වල කිසිවකු එසේ දීමේ සිරිතක් නොවේ.
- (2) අසල්වැසි ගෙවල්වල කිසිවෙක් එසේ දීපු සිරිතක් නැත.
- (3) අසල්වැසි ගෙදරවල්වල කිසිවෙකුගේ එවැනි චාරිත්‍රයක් නැත.
- (4) අසල්වැසි ගෙවල්වල හැමෝම එසේ දෙන්නේ නැත.

33. වර්තමාන මහනුවර ඇසළ පෙරහැරේ ආරම්භය සිදු වී යැයි සැලකෙන්නේ,

- (1) ක්‍රි.ව. 16 වන සියවසේ මැද භාගයේ දී ය.
- (2) ක්‍රි.ව. 17 වන සියවසේ මැද භාගයේ දී ය.
- (3) ක්‍රි.ව. 18 වන සියවසේ මැද භාගයේ දී ය.
- (4) ක්‍රි.ව. 19 වන සියවසේ මැද භාගයේ දී ය.

34. සේනක බිබිලේ මහතා ශ්‍රී ලංකාවට ගැලපෙන ඖෂධ ප්‍රතිපත්තියක් සැලසුම් කරමින් ඊට ගෙන ආ යෝජනාවක් නොවන්නේ,

- (1) ලංකාවට අනවශ්‍ය බෙහෙත් වර්ග ගෙන්වීම නතර කිරීම
- (2) රාජ්‍ය ආයතනවලින් පෞද්ගලික අංශයේත් ඖෂධවලට ඖෂධීය නාමය පමණක් යෙදීම
- (3) මෙරට ඖෂධ ගෙන්වීම සහ මෙරට ඖෂධ බෙදා හැරීම සම්පූර්ණයෙන් ම රජයේ ආයතනවලට පැවරීම
- (4) ලංකාවේ ඖෂධ නිෂ්පාදනයට පෞද්ගලික අංශයට අවස්ථාව සලසා දීම

35. තල මල පිපිලා නාට්‍යයේ ඇතුළත්,
 දේසේ සිට ආ එගුරු මහල්ලා
 දියට යන්ට ලබු ගෙඩියක් එල්ලා
 තඹරාවිට වෙද රාළගෙ බල්ලා
 කාපිලු ගුරුවගෙ කකුල ම අල්ලා

යන කවිය ගායනා කරන්නේ,

- (1) රංඛරණා
- (2) සභාපති
- (3) හේතු
- (4) ගුණවංශ

36. "කටපුරා පුනේ කියනා හඬ අන්න
 දරුවනේ උදේ වෙන කල් නාඬන්න
 මට මගේ කඳුළු සිතල විදගන්න
 ඔබ එපා මවුනි ඇහැ පිසදාලන්න"

අධ්‍යයන පොදු සහතික පත්‍ර (සාමාන්‍ය පෙළ) විභාගය 2025 (2026)
 கல்விப் பொதுத் தராதரப் பத்திர (சாதாரண தர)ப் பரீட்சை, 2025 (2026)
 General Certificate of Education (Ord.Level) Examination, 2025 (2026)

සිංහල භාෂාව හා සාහිත්‍යය I, II
 சிங்களமொழியும் இலக்கியமும் I, II
 Sinhala Language and Literature, I, II

සිංහල භාෂාව හා සාහිත්‍යය II

- ප්‍රශ්න සියල්ලට ම උත්තර සපයන්න. මෙම ප්‍රශ්න පත්‍රයට නියමිත ලකුණු ගණන 80කි.

1. (i) සිට (x) තෙක් ඇති සියලු ම අනු කොටස්වලට කෙටි උත්තර ලියන්න. කිසියම් අනු කොටසකට ඔබ උත්තර නොලියන්නේ නම්, එහි අංකය ලියා ඉදිරියෙන් ඉරක් අඳින්න.

(i) සිංහල අක්ෂර මාලාවේ ඇතුළත්

(අ) අසෝෂ මහාප්‍රාණ අක්ෂරයක් ලියා දක්වන්න

(ආ) සෝෂ මහාප්‍රාණ අක්ෂරයක් ලියා දක්වන්න

(ii) පහත සඳහන් වාක්‍යයේ වචන දෙකක අක්ෂර වින්‍යාසය සදොස් ය. එම වචන දෙක පමණක් නිදොස් කර ලියන්න

"ලේඛම්තුමා පරිගණක ලේඛණ විමසා බලා කාර්ය මණ්ඩලයට දීර්ඝ ලෙස උපදෙස් දුන්නේ ය."

(iii) පහත සඳහන් පදවලට විරුද්ධාර්ථවත් පදය බැගින් ලියන්න

(අ) කනිටු

(ආ) අධම

(iv) පහත සඳහන් අදහස්වලට ගැළපෙන තනි පද ලියන්න

(අ) වනයෙහි හැසිරෙන

(ආ) පාවහන් අලුත්වැඩියා කරන්නා

(v) පහත සඳහන් පද සන්ධි කොට ලියා, සන්ධි වර්ගය නම් කරන්න

(අ) කිරිමැටි + ආන

(ආ) වල් + උරා

(vi) පහත සඳහන් වාක්‍ය සදොස් ය. ඒවා නිදොස් කර නැවත ලියන්න

(අ) පියවරුන් මවුවරුන් හා විදේශගත වූහ

(ආ) සියලු මිනිස්සු සත්‍ය ගරුක විය යුතු ය

(vii) පහත සඳහන් උක්ත පදවල අනුක්ත රූප ලියා දක්වන්න

(අ) හෙතෙම

(ආ) ස්ත්‍රීභූ තුමු

(viii) පහත සඳහන් වාක්‍ය කර්මකාරකයට හරවා ලියන්න.

(අ) මිතුරෝ මා ඉගෙනුම් කටයුතුවලට යොමු කළහ.

(ආ) ගුරුවරියක් මවක මෙන් සිසුවිය රැක බලා ගත්තා ය.

(ix) පහත සඳහන් යෙදුම්වල තද කළු අකුරින් මුද්‍රිත පද අයත් වන ක්‍රියා පද ප්‍රවර්ගය නම් කරන්න

(අ) උයනෙහි නන් පැහැ කුසුම් පිපී සුළඟින් සැලෙයි

(ආ) කුරුලු අහින මිහිරි සර දිදී පරිසරය ගීතවත් කරති

(x) පහත දැක්වෙන වාක්‍යවල තද කළු අකුරින් මුද්‍රිත පද අයත් වන විභක්තිය නම් කරන්න

(අ) අනේ! දේවයන් වහන්ස, ඤාණ කළ මැනව

(ආ) ප්‍රවීණ ලේඛකයන්ගේ කෘතීවල ගැඹුරු ජීවන දර්ශනයක් ද ප්‍රකට වේ

(ලකුණු 02 x10=20යි)

2. පහත දැක්වෙන (අ), (ආ), (ඉ), (ඊ) යන විස්තර ඇතුළත් එකක් තෝරා ගෙන වචන 250කට නො අඩු වන සේ රචනයක් ලියන්න. වරහන් තුළ ඇති අක්ෂරය ඔබේ උත්තර පත්‍රයේ ලියා රචනය ලිවීම ආරම්භ කරන්න. රචනය සඳහා යෝග්‍ය මාතෘකාවක් ද යෙදෙන්න.

- (අ) මත් උවදුර දිනෙන් දින ව්‍යාප්ත වීම සමාජ ව්‍යසනයකි. මෙය මර්දනය කිරීම කාලීන අවශ්‍යතාවකි. මත්ද්‍රව්‍ය භාවිතයෙන් සිදු වන හානිය සුළු පටු නොවේ. වසංගතයක් ලෙස පැතිරී යන මත් උවදුරට වැට බැඳීමෙන් නොයෙක් දුරාවාර හා අපරාධ වැළකී සමාජ අභිවෘද්ධියට මහ සැලසේ.
- (ආ) රියදුරන්ගේ හා මගීන්ගේ නොසැලකිලිමත්කමින් දිනපතා සිදු වන මාරක රිය අනතුරු නිසා වටිනා ජීවිත මෙන් ම දේපළ ද විනාශ වෙයි. එම ව්‍යසනය වැළැක්වීමේ ලා රජය, ජනමාධ්‍ය හා සමාජ සංවිධාන වෙත විශාල කාර්යභාරයක් පැවරී ඇත. ඒ සඳහා පොදු ජනතාවට ද ඇත්තේ සුවිසල් වගකීමකි.
- (ඉ) අපමණ වෙහෙසක් දරා වගාවෙහි නිරත වන ගොවීන්ට තම අස්වනු අලෙවි කර ගැනීමේ දී දුෂ්කරතා රැසකට මුහුණ පෑමට සිදු වේ. ගොවීන් ද පාරිභෝගික ජනයා ද තෘප්තියට පත් වන වැඩපිළිවෙළක අවශ්‍යතාව මතු ව තිබේ. ඒ සඳහා වගකිව යුත්තන්ගේ අවධානය යොමු කිරීම වටී.
- (ඊ) ජංගම දුරකථන භාවිතය නිසා පාසල් සිසුන් කියවීමෙන් ඇත් වී ඇති බවට මතයක් පළ වේ. එවන් තත්ත්වයක් ආධ්‍යාපනික සමාජයකට උචිත නොවේ. මීට බලපාන හේතු හඳුනා ගෙන සිසු පරපුර පොතපත කියැවීම සඳහා යොමු කිරීම උදෙසා ගත යුතු පියවර පිළිබඳ සමාජ කතිකාවතක් අවශ්‍ය වේ.

(ලකුණු 25යි)

3. පහත දැක්වෙන පාඨය වචන 60 -70 අතර වන සේ සාරාංශ කොට ලියන්න.

ශ්‍රී ලංකාවේ පැරණි ගෘහ නිර්මාණ ශිල්පයේ මෙතෙක් අවධානය යොමු නොවූ විශේෂ ලක්ෂණයක් වූයේ උද්‍යාන නිර්මාණ කලාවයි. මෙම කලාවේ කැපී පෙනෙන උපාංගයක් වූයේ ශිලා උද්‍යාන නිර්මාණය කිරීමයි.

අද සිහිරිය නරඹන්නා මහා පර්වතයෙන් හා සිතුවම්වලින් කොතරම් වසභයට පත්වේ ද කිවහොත් ඒ කරා යන ගමනේ දී පස්වන සියවසේ සංස්කෘතිය පිළිබඳ ජීවමාන කෞතුකාගාරයක් බඳු වූ මේ උද්‍යානයන්ට ඔහුගෙන් ලැබෙන්නේ නෙතග බැල්මක් පමණි. එහෙත් සැබැවින් ම සෞන්දර්යාත්මක හා ඓතිහාසිකව වැදගත් වන්නේ මේ උද්‍යානයන් ම ය. ඒවා මුළු ආසියාවෙන් ම දැනට ඉතිරි වී ඇති පැරණිතම දර්ශනීය උද්‍යාන වන අතර මුළු මහත් ලොව ම ගත් කල ඒවා දෙවැනි වන්නේ යුරෝපයේ පැරණි රෝම උයන් වතු වලට පමණකි. අතීතයේ එක් යුගයක මෙය තුරු පෙළින්, මල් ගොවු වලින් හා පස් පියුමින් සැදී රාජකීය ජීවිතයේ කාන්තියෙන් හා කෙළි දෙළෙන් ජීවමාන වූ නන්දනෝද්‍යානයක් විය.

ජල උද්‍යාන ඔස්සේ පර්වතය වෙත ගමන් ගන්නා අප පිවිසෙන්නේ සුවිසල් දිය අගල් දෙකකින් වට වූ දූපත් දෙකක් මත පිහිටි ගිම්හාන මාලිගා දෙකක් දෙපසින් ඇති පටු අංගණයකට ය. මේ අංගණය පුරා පැතිරී ඇති ගඩොලින් තැනුණු නොගැඹුරු කෘත්‍රීම දිය පාරවල් වඩාත් වමන්කාර ජනක වන්නේ තැනින් තැන හිරිගලින් තැනූ දියමල් නිසා ය. මෑත දී කරන ලද කැණීම්වලින් පස් හා කුණු රොඩු ඉවත් කොට ඇති බැවින්, වැසි ජලය මැනවින් ඇති දිනක ප්‍රමාණවත් පීඩනයක් ලබන මේ දියමල් අද වුවත් පණ ගැන්වෙමින් විසිතුරු වන හැටි අපූරු ය. වෙනත් තැන්වලින් මහා පර්මාණ වාරිමාර්ග කටයුතු සඳහා උපයෝගී කරගත් සිංහලයන්ගේ ජල වේග පාලන තාක්ෂණ ඥානය මෙතැන යෙදුණේ විනෝදකාමී සොදුරු ලොවක සිරිය නැංවීමට ය. මෙම සංකීර්ණ ජලෝද්‍යානයෙහි කුඩා ජලපාලන බිසෝ කොටු හා යන්ත්‍රක්‍රම යොදා ගත්තේ පියගැට පෙළ හා පෙත්මං ඔස්සේ විහිදෙන ගඩොලින් බැඳී දිය බස්නා උමං ජලමාර්ග උපයෝගී කරගෙන ය.

(ලකුණු 10යි)

4. පහත දැක්වෙන ඡේදය කියවා අසා ඇති ප්‍රශ්නවලට කෙටි පිළිතුරු සපයන්න

උඩරට රාජ්‍ය තන්ත්‍රයේ අසීමිත හා අසභ්‍ය බලතල රජු සතුව පැවතුණු බව පෙනේ. න්‍යායාත්මක වශයෙන් රාජ්‍යයේ අසභ්‍ය නායකයා වූ ඔහුට නීති පැනවීම, යුද්ධය හා සාමය පිළිබඳ තීරණ ගැනීම, රටේ ඉහළ ම අධිකරණය වශයෙන් රට වැසියාගේ ජීවිතය හා මරණය පිළිබඳ තීරණ ගැනීම, ආදිය තම මනාපය මත කළ හැකි විය. මෙබඳු බලතල ඔහු සතුව තිබුණ ද ඒවා ක්‍රියාත්මක කිරීමේ දී යම් යම් සීමා තුළ කටයුතු කිරීමට ඔහු බැඳී සිටියේ ය. කාලයක් තිස්සේ රාජ්‍ය තුළ ක්‍රියාත්මක වූ වාරිත්‍ර වාරිත්‍ර හා සම්ප්‍රදායට ගරු කිරීමට සිදු වීම එබඳු එක් සීමාවකි. රජතුමා විසින් කෙසේ කටයුතු කළ යුතු ද යන්න පිළිබඳ ආගමානුකූල සම්ප්‍රදායන් අනුගමනය කරන්නට සිදු වීම තවත් එකකි. අමාත්‍ය මණ්ඩලයේ සහ මහානායක හිමිවරුන්ගේ උපදෙස් පිළිගැනීමට සිදු වීමෙන් ද රජුගේ බලය සීමා විය. යම් රජතුමා රටේ සම්මත නීතිරීති නො සලකා අසාධාරණ ලෙස කටයුතු කරයි නම් රටවැසියන් තම විරුද්ධත්වය ප්‍රකාශ කිරීම සඳහා යොදා ගත් එක් උපක්‍රමයක් වූයේ රජුට විරුද්ධව කැරලි ගැසීම ය. රජු හා රජවාසල සේවාවලට සම්බන්ධ වූ නිලධාරී පන්තියක් විය. රජවාසල හා සම්බන්ධ කාර්යාංශ ගණනාවක් විය. ආරක්ෂක කටයුතු, භාණ්ඩාගාරික කටයුතු, යුද කටයුතු හා පොදු කටයුතු භාර නිලධාරීහු ද රාජකීය ගබඩාව සහ රජවාසල අවශ්‍ය සේවා සපයන නිලධාරීහු ද රජුගේ පෞද්ගලික සුබ විභරණය භාර නිලධාරීහු ද මොවුන් අතර වූහ. මෙහිදී කැපී පෙනෙන ලක්ෂණයක් වූයේ කුලය පදනම් කරගත් විවිධ සේවාවන් සැපයූ අය බද්ද හෙවත් ජේරුව නැමැති කාර්යාංශ යටතේ සංවිධානය කොට තිබීම යි.

- i. උඩරට රාජ්‍යයේ රජු සතුව බලතල දෙකක් සඳහන් කරන්න
- ii. ජුගේ බලතල ක්‍රියාත්මක කිරීමේ දී බලපෑ සීමා අතුරෙන් දෙකක් නම් රන්න
- iii. ජතුමාට විරුද්ධව කැරලි ගැසීමට රටවැසියන් පෙලඹෙන්නේ කුමක් නිසා ද?
- iv. ජවාසල හා සම්බන්ධ නිලධාරීන්ට පැවරුණු සේවා සැපයූ පිරිස් දෙකක් දක්වන්න
- v. අසභ්‍ය, සුබ විභරණය යන වචන දෙකෙහි අරුත් ලියන්න

(ලකුණු 2 x 5 = 10යි)

5. කලක සිට අබලන් ව පැවති කී.මී. 5ක් පමණ වූ හපුගස්විට දැලංකඩ මාර්ගය ප්‍රාදේශීය සභාව විසින් පසුගිය දා ප්‍රතිසංස්කරණය කෙරිණ. මාර්ගය අබලන් වීමට පෙර ධාවනය වූ බස් රථය මේ වන විට ධාවනය නොවේ. බස් රථය ධාවනය නොවීම හේතුවෙන් පාසල් සිසුන්ට මෙන් ම රැකියා හා ඵදිනෙදා කටයුතු සඳහා යන වැඩිහිටියන්ට ද සිදු වී ඇති දුෂ්කරතා සඳහන් කරමින් යළි එම බස් රථය ධාවනයට යොදවන ලෙස ඉල්ලා තුඩුමුල්ල ඩිපෝ අධිකාරිවරයා වෙත යැවෙන ලිපිය සකස් කරන්න. (ලිපිය යවන ඔබ දැලංකඩ ග්‍රාම සංවර්ධන සමිතියේ ලේකම් සුභාෂ් වන්දනාත් යැයි සිතන්න

නැතහොත්

නියගල ජයම්පති මහා විද්‍යාලයේ වාර්ෂික ත්‍යාග හා සහතික පත්‍ර ප්‍රදානෝත්සවය පසුගිය දා නිමාවට පත් විය. මේ පිළිබඳ පහත තොරතුරු ඇතුළත් කරමින් පුවත් පත් වාර්තාවක් සකස් කරන්න

- පැවැත්වූ දිනය හා වේලාව
- ප්‍රධාන අමුත්තා
- ත්‍යාග හා සහතික පත්‍රලාභීහු
- උත්සවයේ විශේෂාංග
- සංවිධානය හා අනුග්‍රහය

පුවත්පත් වාර්තාව ලියන ඔබ සිතුවිණි අබේකෝන් යැයි සිතන්න.

(ලකුණු 15යි)

අධ්‍යයන පොදු සහතික පත්‍ර (සාමාන්‍ය පෙළ) විභාගය 2025 (2026)
 கல்விப் பொதுத் தராதரப் பத்திர (சாதாரண தர)ப் பரீட்சை, 2025 (2026)
 General Certificate of Education (Ord.Level) Examination, 2025 (2026)

සිංහල භාෂාව හා සාහිත්‍යය III
 சிங்களமொழியும் இலக்கியமும் III
 Sinhala Language and Literature III

පැය දෙකයි
 இரண்டு ணித்தியாலம்
 Two hours

සිංහල භාෂාව හා සාහිත්‍යය III

වැදගත් : උපදෙස් දී ඇති පරිදි ප්‍රශ්න පහකට පමණක් උත්තර සපයන්න.
 • 1, 2, 3, 4 ප්‍රශ්නවලටත් 5,6,7 ප්‍රශ්නවලින් එකකටත් උත්තර සපයන්න.
 මෙම ප්‍රශ්න පත්‍රයට නියමිත ලකුණු ගණන 80කි.

1. (i) සිට (x) තෙක් ඇති සියලු ම අනුකොටස්වලට කෙටි උත්තර ලියන්න. කිසියම් අනුකොටසකට ඔබ උත්තර නොලියන්නේ නම් එහි අංකය ලියා ඉදිරියෙන් ඉරක් අඳින්න.

(i) "එලෙස කියා තමන් රහත් නියාවක් හඟවතී."
 (අ) මෙහි තමන් යනු කවරෙක් ද?
 (ආ) මෙම ප්‍රකාශය උපුටා ගත් කථාව ඇතුළත් කෘතිය කුමක් ද?

(ii) මිනිසුන් ඉවුරුවල යන එන අඩි සඳ්දෙන්

 කෙකටිය ඕලු නළියන දිය රැළි මැද්දෙන්
 මල්පෙති වියළි කොළ එන අතකට එද්දෙන්
 (අ) මෙහි දෙවන පාදය සම්පූර්ණ කරන්න.
 (ආ) මෙම පද්‍ය පන්තියේ රචකයා ලියූ ඉතා ජනප්‍රිය වූ කාව්‍ය ග්‍රන්ථය කුමක් ද?

(iii) "මට එහෙම එකක් ගැන කල්පනාවක් වූණේ ම නැත"
 (අ) මෙසේ කියන ලද්දේ කවුරුන් විසින් ද?
 (ආ) මෙම ප්‍රකාශය ඇතුළත් කතාවේ මූල් රචකයා නම් කරන්න.

(iv) තන මතු ද සින්දේ
 පිළිමල් දප ද සින්දේ
 යස දිගත ඇන්දේ
 විජය සිරිසඳ ගෙන වැලැන්දේ
 (අ) මෙහි 'පිළිමල්' යනුවෙන් අදහස් වන්නේ කවරෙක් ද?
 (ආ) 'විජය සිරිසඳ' යන්නෙහි ඇතුළත් කාව්‍යාලංකාරය ලියන්න.

(v) "දේවයෙනි, මහත් වූ කෝලාහල ශබ්දයෙක, අපි කුමක් බවත් නො දනුම් හ."
 (අ) මෙහි ඇතුළත් අපි යනු කවුරුහු ද?
 (ආ) මෙම ප්‍රකාශය ඇතුළත් වන්නේ අදාළ පාඩමේ කුමන අනුකොටසේ ද?

(vi) (අ) එදිරිවීර සරච්චන්ද්‍රයන් විසින් රචිත සිංහල සාහිත්‍ය විචාර ග්‍රන්ථයක් නම් කරන්න.
 (ආ) සිංහල සාහිත්‍යයේ විශිෂ්ටතම පද්‍ය කාව්‍ය කෘතිය ලෙස සැලකෙන්නේ කුමක් ද?

(vii) "අප නො හදහා නම් තෙපි මැ පිරික්සා බලව" යි කීහැ.
 (අ) මෙම ප්‍රකාශය කරන ලද්දේ කවුරුන් විසින් ද?

- (viii) (අ) මෙම උපුටනය ඇතුළත් කෘතිය ලියැවුණු යුගය නම් කරන්න.
 “රාළහාමි ඇත්තට ම මේ ගැන මොකක් ආරංචියක් දන්නවා ද?”
 (අ) මෙම ප්‍රකාශය ශ්‍රවණය කළ අයගේ නම කුමක් ද?
 (ආ) මෙහි සඳහන් දන්නවා දැයි විමසූ ආරංචිය කුමක් ද?
- (ix) (අ) සැලලිහිණි සන්දේශය රචනා කිරීමේ අරමුණ කුමක් ද?
 (ආ) ප්‍රථම සන්දේශ කාව්‍යය රචනා කළ අයගේ නම ලියන්න.
- (x) (අ) ‘අපට වැසිකිළියක්’ කෘතියේ කතුවරයා ලියූ මුල් ම කෙටිකතා සංග්‍රහය නම් කරන්න.
 (ආ) මහගම සේකරයන් මිය යෑමෙන් අනතුරුව ප්‍රකාශයට පත් වූ ඔහුගේ කෘතියක නමක් ලියන්න
 (ලකුණු 02×10=20යි)

2. පහත සඳහන් ගද්‍ය හා පද්‍ය පාඨ කියවා අසා ඇති ප්‍රශ්නවලට කෙටි උත්තර ලියන්න

- (i) කුළින් කුළම **සිහිල’ඹ** වැහෙන කඳුරුය
 දොළින් දොළම කල් යල් කරන කුඹුරුය
 පළින් පළම තල් පොල් ගෙ වතු මැදුරුය
 තළින් තළම පුල් පියුමු’පුල **පඬෙරුය**
 (අ) මෙහි තද කළු අකුරින් මුද්‍රිත පදවල අර්ථ වෙන වෙන ම ලියන්න.
 (ආ) මෙහි ඇතුළත් ශබ්දාලංකාරයක් නම් කොට උදාහරණයක් ලියන්න.
- (ii) “ මහ තෙරුන් හිඳ **සස්** කළ තන්හි පිළක් කළහ. **මුළුගර්භ** වූ නිරිසන්ගනියැ සත්හු දු ඇඳ එහි හොවති. එ විගස මැ සුවයෙන් බර මුසින්. යමක් දුර්බල ද, ගෙනැ එන්නට නො හැකි ද, ඇයට පිළ දෙවි දිය ඇඳ හිසැ ඔත් කලැ එ කෙණෙහි ම බර මුසී. සෙසු රොග ද සන්හිඳි.”
 (අ) තද කළු අකුරින් මුද්‍රිත පදවල අර්ථ දක්වන්න
 (ආ) ඉහත ඡේදයේ අර්ථය සරල බසින් ලියන්න.
- (iii) ගසට කෙටුම ගස මුල **පැයුමෙන්** දැනේ
 මිනිහා නොමිනිහා යන කඩිසරෙන් දැනේ
අමුතු බත් දීම අත ඇල්ලුමෙන් දැනේ
 හානා හීය පානා අඩහැරෙන් දැනේ
 (අ) ඉහත තද කළු අකුරින් මුද්‍රිත පදවල අර්ථ ලියන්න.
 (ආ) කවියේ දැක්වෙන පරිදි කාර්යයෙහි සාර්ථකත්වයට හේතු වන කරුණු දෙකක් දක්වන්න.
- (iv) “මහා බෝධිසත්ත්වයන්ගේ දිගන්තරයේ පතලා වූ තේජස් පරිද්දෙන් පහරන්නා වූ හිරු රැසින් ඩා වැහෙන්නා වූ ශරීර ඇති වූහ. මහ බෝසතාණන් වහන්සේ ද, ඔද වැඩියා වූ සාගරය පරිද්දෙන් පොළොව මැඩ පියන්නා සේ වීථිය පුරා ගෙන යන්නා වූ ඇත් අස් ආදී වූ පරිවාරයෙන් යුක්ත වැ **අසම්භිත** වැ වාසල් දොර හරවා, නුවරින් නික්ම, රථයෙන් බැස, කෙසරු සලා විදහා කිලිපොලන්නා වූ සිංහ රාජයෙකු සේ **විජාමහනය** කෙරෙමින්...”
 (අ) මෙහි හිරු රැස් සමාන කොට ඇත්තේ කුමකට ද?
 (ආ) තද කළු අකුරින් මුද්‍රිත පදවල අර්ථ ලියන්න.

(v) සෙනෙහස පිරි ගිය ඔබේ නයන නිල් පොකුණ
දිය නිලන වැසි සමේ රැලි නගා උතුරා ය
තඹර පෙනී අතර හෙල්මැලි රේණු වැසි වසින
ඔබ සිනාවෙන් නිවේ හුණුව ගිය ලේ නහර

(අ) මෙහි තද කළු අකුරින් මුද්‍රිත පදවල අර්ථ ලියන්න.

(ආ) "ඔබේ සිනාවෙන්" යන්නෙන් අර්ථවත් වන්නේ කුමක් ද?

(ලකුණු 04x05=20යි)

3. උම්මග්ග ජාතකයේ,

- මහෙෂ්ඨ පඬිතුමාගේ චරිතය උදාරබවින් යුක්තවත්
- කේවච්ච චරිතය අවඤ්ඤාසහගත ලෙසත්

නිරූපණය වන අන්දම 'සතරකන් මන්ත්‍රණය' පාඩම ඇසුරෙන් එක් කරුණකට උදාහරණ දෙක බැගින් දෙමින් විමසන්න.

නැතහොත්

සැලලිහිණි සන්දේශ කතුවරයා

- අර්ථාලංකාර හා
- ශබ්දාලංකාර

යොදා ගනිමින් අපූර්ව වස්තු නිර්මාණයෙහි ලා දක්වන සමත්කම කෙබඳු දැයි එක් කරුණකට උදාහරණ දෙක බැගින් දෙමින් විමසන්න.

(ලකුණු 15යි)

- 4.
- ජාතිකාභිමානි හැඟීම් ජනිත කිරීමටත්
 - චරිත සංවර්ධනයට අවශ්‍ය මග පෙන්වීමටත්

ගන්නා උත්සාහය මුනි සිරිපා සිඹිමින්තෝ පද්‍ය පන්තිය ඇසුරෙන් උදාහරණ දෙක බැගින් දක්වමින් සාකච්ඡා කරන්න.

නැතහොත්

ගීතවත් බස් වහරක් යොදා ගනිමින්

- සිංහයාගේ හා
- සිංහබාහුගේ
සිතුවම් පැතුවම්

අපූරු අන්දමින් නිරූපණය කිරීමට නිර්මාණකරුවා උත්සාහ දරා ඇත. අදාළ පාඩම ඇසුරෙන් එක් කරුණකට උදාහරණ දෙක බැගින් දක්වමින් මෙම අදහස තහවුරු කරන්න.

(ලකුණු 15යි)

- 5, 6, 7 ප්‍රශ්නවලින් එකකට පමණක් උත්තර ලියන්න.
5. කුරක්කන් වගාවේ ආරම්භයේ සිට අවසානය දක්වා වූ සමස්ත ක්‍රියාවලිය ම 'කුරහන් ඉසිමුව එවර බලාලා' පාඩමෙන් ඉදිරිපත් කෙරේ. උදාහරණ තුනක්වත් දක්වමින් පැහැදිලි කරන්න.
(ලකුණු 10යි)
 6. ශ්‍රමය පිළිබඳ ඉමහත් ගෞරවයක් ඉස්මතු වන අයුරින් කවියා 'දැනේ කරගැට සිඹ සනසන්නට' පද්‍ය පන්තිය නිර්මාණය කර ඇත. උදාහරණ තුනක්වත් දක්වමින් මෙම කරුණ තහවුරු කරන්න.
(ලකුණු 10යි)
 7. බිරිඳගේ ක්‍රියාකාරකම් හමුවේ උරණ නොවී ඉවසීමෙන් කටයුතු කරන ස්වාමි පුරුෂයකු ලොයිසල් මහතාගේ චරිතයෙන් නිරූපණය කෙරේ. 'දියමන්ති මාලය' පාඩම ඇසුරෙන් උදාහරණ තුනක්වත් දක්වමින් මේ පිළිබඳ විමසීමක යෙදෙන්න.
(ලකුණු 10යි)